

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

श्री मुक्कूर् लक्ष्मीनृसिंहदासेन कृतम्
॥ श्रीमट्टपल्लि मङ्गळाष्टकम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font. Our sincere thanks to Sri. Sundar Varadarajan of Chennai for proofreading this text.

श्रीः
श्रीमते रामानुजाय नमः

॥ श्रीमट्टपल्लि मङ्गळाष्टकम् ॥

मट्टपल्लिनिवासाय मधुरानन्दरूपिणे ।
महायज्ञस्वरूपाय श्रीनृसिंहाय मङ्गळम् ॥ १ ॥

कृष्णवेणीतटस्थाय सर्वाभीष्टप्रदायिने ।
प्रह्लादप्रियरूपाय श्रीनृसिंहाय मङ्गळम् ॥ २ ॥

गर्तस्थिताय धीराय गम्भीराय महात्मने ।
सर्वारिष्ट विनाशाय श्रीनृसिंहाय मङ्गळम् ॥ ३ ॥

ऋग्यजुस्सामरूपाय मन्त्रारूढाय धीमते ।
श्रितानां कल्पवृक्षाय श्रीनृसिंहाय मङ्गळम् ॥ ४ ॥

गुहाशयाय गुह्याय गुह्यविद्यास्वरूपिणे ।
कुहरान्ते विहाराय श्रीनृसिंहाय मङ्गळम् ॥ ५ ॥

श्रीपल्यद्रिमध्यस्थाय निधये मधुराय च ।
सुखप्रदाय देवाय श्रीनृसिंहाय मङ्गळम् ॥ ६ ॥

तापनीयरहस्याय तापत्रय विनाशिने ।
नतानां पारिजाताय श्रीनृसिंहाय मङ्गळम् ॥ ७ ॥

राज्यलक्ष्म्या समेताय रागद्वेष विनाशिने ।
मट्टपल्लि निवासाय श्रीनृसिंहाय मङ्गळम् ॥ ८ ॥

मुक्कूर् नृसिंहदासेन प्रोक्तं मङ्गळमद्भुतम् ।
यः पठेत् श्रद्धया भक्त्या सर्वपापैः प्रमुच्यते ॥ ९ ॥

॥ इति श्रीमट्टपल्लि मङ्गळाष्टकम् संपूर्णम् ॥